

## टीआरएफमें वाटर हारवेस्टिंग सुविधा का उद्घाटन

जमशेदपुर : टीआरएफ नगर के आवासीय कॉलोनी में टीआरएफ लेडीज एसोसिएशन रेन वॉटर हारवेस्टिंग सुविधा का उद्घाटन डॉ जमशेद जे ईरानी ने किया। इस प्रकार की सुविधा जमशेदपुर के आवासीय कॉलोनीयों में पहली बार स्थापित की गयी है। यहां बारिश में जमा किये गये पानी का दोबारा उपयोग आवासीय कॉलोनीयों एवं बिरसानगर में किया जायेगा। क्योंकि बिरसानगर के लोग पानी की किल्लत से जूझ रहे हैं। इसके साथ ही वाटर हारवेस्टिंग से ग्राउंड वाटर लेवल भी ऊपर उठेगा साथ ही गुणवत्ता में सुधार होगा। इस मौके पर डॉ जमशेद जे ईरानी ने कहा कि टीआरएफ लेडीज एसोसिएशन द्वारा किया गया कार्य सराहनीय है। उन्होंने आशा की कि आगे भी संस्था पर्यावरण अनुकूल कार्य भविष्य में करेगी। उन्होंने कहा कि पानी एक प्राकृतिक संसाधन है। इसकी भी सुरक्षा अन्य संसाधनों की तरह भावी पीढ़ियों के लिये किया जाना चाहिए। इस मौके पर टीआरएफ लि के मैनेजिंग डायरेक्टर सुधीर देवरस ने कहा कि टीआरएफ लेडीज एसोसिएशन ने कई प्रकार के सामाजिक दायित्वों को निभाने में सक्रिय है। जबकि एसोसिएशन की अध्यक्ष माधुरी देवरस ने एसोसिएशन द्वारा किये जा रहे शैक्षिक, हेल्थ, महिला सशक्तीकरण, सिलाई-बुनाई कार्यक्रम, ब्लड डोनेशन कैंप आदि के बारे में जानकारी दी। उन्होंने बताया कि वाटर हारवेस्टिंग सुविधा को उपलब्ध कराने के लिये संस्थानें साढ़े बारह लाख रुपये खर्च किये।



टीआरएफ नगर के आवासीय कॉलोनी में रेन वाटर हारवेस्टिंग का उद्घाटन करते डॉ जमशेद जे ईरानी.